



PARROĊĊA MDINA

Katidral Metropolitan ta' San Pawl

4/5 Pjazza San Pawl, Mdina MDN 1100, Malta.
Uffiċju Tel: 2145 6620 • Katidral Tel: 2145 4136
Email: parrocca.mdina@maltadiocese.org

LISTA GHALL-MILIED 2017

Kull sena meta jassal il-Milied taqbdok **ansjetà**: sa tagħmel, sa tixtri, **sejjer tagħti** rigal, se tinwita. Xewqan u mbeżża' tkun għax tkun **tlift** id-direzzjoni (il-boxxla) itrasformajna l-**faqar** tal-Milied fit-tberbiq ta' lussu.

Hawn ġirja sfrenetika biex tixtri "**presents**" għalik u għall-oħrajn. Ejjew inkunu ahna l-"**presents**". L-isport preferit f'dan iż-żmien hu **tgeżwer** il-pakketti, u r-rigali; kemm ikun aħjar li **tgeżwer** lil xi hadd b'rispett u mħabba.

Kartolini, messagġi u e-mail's li xi kultant bla sens **inberbqu**. Dal-Milied nixtiequ nibagħtu **barkiet**, xewqat ta' paċi mill-qalb. Għall-ikliet tal-Milied tant jinxtara u **jinhela** ikel: minflok **nagħtu l-ikel** għal min m'għandux għixa ta' lejl.

Ahna mssahħrin biex nammiraw **id-dawl tal-Milied** li jgħammex u jsahħarna; kieku flok tigosta d-dawl, **inkunu ahna d-dawl**, id-dinja tkun mdawla. B'hekk l-ansjetà tagħti postha lil **serenità** u Ġesù ma jkunx twieled għalxejn.

Nawguralkom Milied seren u qaddis. Agħtu ġesti żgħar ta' mħabba, li ma jqumux hafna, iżda d-dawl tagħhom jiddi fil-qalb ta' dawk li jirċivuhom.

IL-MILIED IT-TAJJEB - HAPPY CHRISTMAS
BUON NATALE - FELIZ NATAL - FELIZ NAVIDAD

Tislijiet u Talb,

Mons. Anthony Cassar
Arċipriet

NOVENA TAL-MILIED

Sugġett: *Nistennew il-Miġja ta' Ġesù bl-Imhabba.*

Il-Ġimgha, 15 ta' Diċembru

Imsejhin għall-Imhabba.

Qari: Matthew 21, 28-32 Parrabbola tal-Missier u żewġ ulied jistidinhom biex imorru l-għalqa.

Riflessjoni: Kemm-il darba rċivejna sejhat simili għal dik tal-missier fil-parabbola biex uliedu jmorru jaħdmu fl-għalqa tad-dwieli? Meta ħadna l-istat tagħna per eżempju dak innhar tat-tiegħ. Hu veru li l-impenn isarraf ħafna tbatija, izda ma nistgħux aħna ntellgħu wiċċ ta' o.k., u fl-fatt ma jkunx hekk. Ġesù qalilna li l-hallelin u l-prostituti ikollhom post aħjar fis-saltna ta' Alla. Kemm messaġġiera Alla rrid jibgħat biex aħna nikonvertu u nikkollaboraw?

Talba: Imbierek int Mulej u Alla tal-univers, għax int tajt ħajtek u iltqajt magħna. Inti l-għerq tal-imhabba li teżisti bejna u bejnek, u din tiddependi minna kemm tkompli tissahħah u tisbieh, kull darba li tinheles mis-supervja u l-egoizmu, għat tfittxija tal-ġid għal haddiehor. Hekk biss nistgħu nesperjenzaw u nkunu xhieda tal-imhabba tiegħek bla ebda limiti. AMMEN.

It-Tnejn, 18 ta' Diċembru

Imsejhin biex kulljum inwiegħbu għall-proġett ta' Alla.

Qari: Luqa 1, 26-38 It-Tħabbira tal-Anglu lil Marija u t-twegiba tagħha.

Riflessjoni: Nitgħallmu minn Marija li nkunu disponibbli għal kull ma l-Mulej jitlob, anke jekk dan mhux dejjem jinkonċedi mal-ħsieb tagħna. F'ħajjitna nirċievu diversi sinjali dwar liema toroq għandna naqbd, xi kultant ma nindunawx bihom, lanqas nifhmuhom, ukoll ma naċċettawhomx, allura bħal Marija nifthu qalbna u nisimgħu. Marija, allavolja ma fehmitx, ma kinitx taf eżattament ir-rieda ta' Alla għaliha, żammet qawwija. Ejjew aħna wkoll nafdaw f'Missierna tas-sema għax nemmnu li Hu jhobbna u nitolbu l-interċessjoni tal-Ispirtu s-Santu għax permezz tal-ghajjnuna tiegħu nistgħu nwertqu l-ħsieb ta' Alla għalina.

Talba: O Missier ħanin, fuq l-eżempju ta' Marija Omm Ġesù u ommna, għandna x-xewqa li tikber kulljum ix-xewqa li nfittxuk. Dan nagħmluh permezz tal-Kelma u ta' talb fil-kwiet, għax ħajjitna hi msejsa fuq il-Kelma tiegħek li twassal għall-frott ta' ferħ, paċi, u tjubija, jekk aħna ngħixu qribek. AMMEN.

It-Tlieta, 19 ta' Diċembru

Imsejhin li naqsmu bil-ferh ma' haddiehor.

Qari: Luqa 1, 39-45 Iż-żjara ta' Marija lil kuġinitha Elizabetta.

Riflessjoni: L-ewwel frott li ġab l-Emmanwel fid-dinja kien is-servizz, infatti Marija mnebbha mill-Iben, tmur tghin lil Elizabetta. Din l-imġieba antiċipat dak li Ġesù għamel fl-aħħar ċena mal-appostli, haslilhom saqajhom. (Ġwanni 13,4-16) Aħna l-Insara msejhin biex ikollna dan l-atteġjament. Is servizz jimpenjana biex aħna nkunu proxxmu u mhux semplicement benefatturi. B'hekk inkunu qed ngħixu l-istess karità li Marija għexet biex tkun haħiba tal-“fqir”.

Talba: Mulej Ġesù aghmel li aħna l-Kbar, u l-ġenituri, nkunu nistgħu nikkomunikaw din l-imħabba lil uliedna, għax dan hu l-akbar rigal li nistgħu nagħtuhom. Ghinna Mulej biex nitgħallmu naqsmu l-hobż ma' min hu bil-guħ, nagħtu mħabbtina lil min hu marid u fqir u li jinsab waħdu. Alla ta' ferh u paċi, aghmel li l-familji tagħna jimxu toroq li jemmnu f'imħabbtek anke meta fiż-żmien tal-prova, waqt li ngħixu fit-tama li niltaqgħu wiċċ imbwiċċ. AMMEN.

I-Erbgħa, 20 ta' Diċembru

Aħna msejhin biex nitolbu fil-familja.

Qari Luqa 1, 46 - 55 it-Talba ta' Marija, tifhir lil Alla, Magnificat, Kantiku ta' Marija.

Riflessjoni: L-ewwel kliem tal-kantiku “Ruhi”, u “tfahħar il-Mulej” u wara “u l-ispirtu tiegħi jifrah f'Alla” dawn ma setgħetx tgħidhom jekk Marija ma kinitx fil-mixja ta' fidi, u fid-dawl tal-Kelma ta' Alla. F'soċjetà fejn jirrenja l-individwalizmu fejn il-ħajja tal-familja hi mhedda kontinwament bis- separazzjonijiet, koppji mhux miżżewġa jgħixu flimkien, divorzi, fejn il-Pre-Potenti jiffacilitaw politika ta' utilitarizmu; Marija hi l-lqugh tal-familja u tal-fqar billi tipproponi mixja ta' fidi u tas-servizz għall-ohrajn ibbazata fuq il-karità fuq il-qsim fratern, perseveranza u fl-abbandun tal-Providenza ta' Alla. Nduru lejn Marija, Regina tal-Familji u tal-fqar, sakemm aħna bħalha nitgħallmu nfahħru lil Alla, billi ngħixu l-umiltà u servizz, il-punti għoljin tal-Kantiku l-magnificat.

Talba: Ruħna tfahħar il-Mulej, u aħna nfahħru lil Alla s-Salvatur tagħna, Issa kulhadd jista' jara l-qawwa tiegħu li bidlet il-mixja tagħna. Meravijli kbar għamilt Int Mulej Int żejjint hajjitna, tajtna familja fejn aħna nikbru, int poġġejtilna madwarna nies għorrief u ferħanin u iltaqjna ma' hbieb sincieri. Il-Kliem Tiegħek isahħaħ l-inċertzza tal-passi tagħna, Hu ma jhalliniex wehidna. Ruhi tfahħar lill-Mulej is-Salvatur tagħna. AMMEN.

Il-Hamis, 21 ta' Diċembru

Imsejhin li nkunu Knisja Domestika.

Qari: Luqa 1, 67-79 Il-Kantiku ta' Zakkarija (Il-Benedictus)

Riflessjoni: Zakkarija kommos b'dak li ġara u mnebbi mill-Ispirtu s-Santu ra fit-tarbija l-aħħar u l-akbar profeta, għax imur qabel il-Messija biex ihejji t-triq. Hu fil-kantiku juri l-fedeltà ta' Alla u l-wegħdiet Tiegħu u fl-istess ħin invit lill-familji biex jafdaw f'Alla, jemmnu fil-valur domestiku tal-knisja.

Talba: O Mulej aghmel li kull familja tkun "Knisja Domestika" komunità li tgħix fil-fidi, fit-tama, u fl-imhabba, taqdi lil Alla u l-umanità. Li permezz tal-Kelma ta' Alla l-membri tal-familja jsibu bażi komuni ta' talb u tkun fonti ta' grazzja li twassal għall-qdusija. B'hekk il-membri tal-familja ikunu qed jippartecipaw fil-missjoni tal-Knisja, is-salvazzjoni tad-dinja. AMMEN.

Il-Ġimgħa, 22 ta' Diċembru

Imsejhin biex ikollna qalb li thobb lil Ġesù u hekk nippartecipaw fil-ferh tiegħu.

Qari: Ġwanni 1, 6-8; 19-28 Din is-silta titkellem fuq Ġwanni Battista li kellu jkun xhud tad-dawl li ġej.

Riflessjoni: Ix-Xhieda li ta Ġwanni l-Battista meta ġie mistoqsi "Int min int?" Hu stqarr li mhuiex Kristu jew profeta. Meta komplew irrossuh għar-risposta hu stqarr "Jiena l-lehen ta' wiehed jgħajjat fid-deżert: wittu t-triq tal-Mulej, kif kien qal il-profeta Isaija." San Ġwann l-evanġelista dwar il-Battista jgħidilna li ġie biex jixhed għad-dawl, dawl li jdawwal kull bniedem.

Talba: Ejja, Mulej Ġesù għax Inti d-dawl li jimliena bil-ferh u tama. Aghmel Mulej li aħna lkoll ngħixu dan il-mument tan-novena, ta' stennija, bil-hsieb u ċertezza tal-imhabba tiegħek lejna. Għinna biex aħna nkunu dawk li jgħorru l-ferh fil-familja, fuq il-post tax-xogħol, u madwarna, f'kull mument tal-ġurnata. AMMEN.



**Fil-Katidral Metropolitan
ta' San Pawl l-Imdina,
nhar is-6 ta' Diċembru
Mons. Arcisqof Charles J. Scicluna
se jiftaħ uffiċjalment
il-Presepu Naplitan ta' 18-il sekl
xogħol ta' Dr. Rev. Edgar Vella.**

PROGRAMM TAL-MILIED, TAL-AĦĦAR U L-BIDU TAS-SENA U TAL-EPIFANIJA

Novena - Il-Ġimgha 15 sal-Ġimgha 22 ta' Diċembru

5.30pm Rużarju u Ċelebrazzjoni Ewkaristika *ara pagna 2*.

6.00pm Quddiesa.

Novena fil-familja u mal-familja

Il-Kunsill Pastoralni Parrokkjali qed jorganiza novena fejn kull familja ser jingħatalha Bambin u fuljett ta' talb għall-tlett ijiem, b'hekk ikun hemm thejjija għall-festa tal-Milied. Il-membri tal-Kunsill Pastoralni ser jiġu jistaqsukom tridux tiegħu sehem.

Arti li tkellimna - It-Tlieta 19 ta' Diċembru

**6.30pm Fil-Kappellun tal-Kappella
tas-Sm. Sagrament fil-Katidral**

Bhala preparazzjoni għall-festa tal-Milied, riflessjoni Artistika u Biblika fuq l-inkwadru tal-Annunzazzjoni tal-Pittur Domenico Bruschi (1886).

Din ser titmexxa min Prof. Dun Pawl Sciberras Kap tad-Dipartiment tal-Iskrittura Mqaddsa fil-Fakulta tat-Teologija tal-Universita ta' Malta. Il-kuntrast tal-kuluri vivaċi u ż-żewġ personagġi ta' Marija u tal-Anglu li dehrilha johlqu atmosfera ta' divinità li tkompli tissebbaħ bid-dehra tal-Profeți li habbru t-twelid tal-Messija.



Purċissjoni bil-Bambin - L-Erbgħa 20 ta' Diċembru

Fis-6.30pm Tohroġ mill-Knisja tal-Lunzjata tal-Patrijiet Karmelitani, bis-sehem tal-Banda l'Isle Adam. Din is-sena l-purċissjoni se ddur dawn it-toroq: Triq San Pietru, Triq l-Imħazen, Triq Mesquita, Triq Villegaigon u nispiċċaw bil-priedka ta' tifel fil-Knisja. Kulhadd hu mistieden kbar u żgħar.



Lejliet il-Milied - Il-Hadd 24 ta' Diċembru

Filghodu Quddies normali bhal nhar ta' Hadd.

Fil-5.00pm L-Ewwel Għasar Kantat u **fis-6.00pm** Quddiesa tal-hin.

FI-10.00pm Qrar.

Fil-11.00pm Kant tal-Għanjiet tal-Milied u Priedka ta' tifel.

Fil-11.30pm Translazzjoni ta' Ġesù Bambin.

Uffiċċju tal-Qari u Konċelebrazzjoni presjeduta minn

Mons Arcisqof Charles J. Scicluna flimkien mal-Kapitlu.

Nhar il-Milied - It-Tnejn 25 ta' Diċembru

Fid-9.00am Tifhir ta' Sbieh il-Jum u Terza.

Fid-9.30am Konċelebrazzjoni mill-Kapitlu.

Fil-11.00am Quddiesa.

Fis-6.00pm Quddiesa bl-Għasar.

L-ahħar u l-bidu tas-Sena - Il-Hadd 31 ta' Diċembru

Fis-6.00pm Konċelebrazzjoni u TE DEUM.

FI-1 ta' Jannar 2018 Quddies **fid-9.30am**, **fil-11.00am** u **fis-6.00pm**.

Solennità tal-Epifanija - Is-Sibt 6 ta' Jannar 2018

Fis-6.00pm Quddiesa.

Il-Hadd 7 ta' Jannar fid-9.30am Konċelebrazzjoni u

fil-11.00am u **fis-6.00pm** Quddiesa.

*L-Arcipriet flimkien mal-Kapitlu
Metropolitan tal-Katidral
u l-Kunsill Pastoral Parrokkjali,
jawgura l-Milied it-tajjeb
u l-isbah xewqat għas-sena 2018
lill-parruċċani tal-Imdina,
kif ukoll lil dawk li jagħmlu
użu mis-servizzi tal-Katidral
matul is-sena kollha.*

*Nawguraw lilek u l-familja tiegħek
Milied hieni b'talba ta' San Franġisk.
Din tista' tkun mument ta' għajjnuna
biex tidhol fik innifsek.*



*Il-Mulej ibierkeġ u jfarsek
jurik wiċċu u jkollu finiena minnek
jitfa' fharstu lejġ u jagħtik il-paċi.*